

ಭಂಟಾಳ ತಾಲ್ಲೂಕು ಮಂನೂರು ಏತ ನೀರಾವರಿ ಯೋಜನೆ ಬಗ್ಗೆ

(೪೦೨) (೯೫೯) ಶ್ರೀ ಎ. ರುಕ್ಕಯ್ಯ ಪೂಜಾರಿ (ವಿಠಲ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

(ಅ) ಭಂಟಾಳ ತಾಲ್ಲೂಕಿನ ಮಂನೂರು ಏತ ನೀರಾವರಿ ಯೋಜನೆಯಿಂದ ಎಷ್ಟು ಎಕರೆ ಕೃಷಿ ಭೂಮಿಗೆ ಪ್ರಯೋಜನವಾಗುತ್ತಿದೆ, ವಾಸ್ತವಿಕವಾಗಿ ಪ್ರಯೋಜನ ಪಡೆಯಬೇಕಾದ ಕೃಷಿ ಭೂಮಿ ಎಷ್ಟು?

(ಆ) ಈ ಯೋಜನೆ ಒಳಗೆ ಇನ್ನೂ ಹೆಚ್ಚಿನ ಕೃಷಿ ಭೂಮಿಯನ್ನು ಒಳಪಡಿಸಲು ಸಾಧ್ಯವಿದೆಯೇ?

(ಇ) ಹಾಗಿದ್ದಲ್ಲಿ ಯಾವಾಗ ಕೆಲಸ ಪ್ರಾರಂಭಿಸಲಾಗುವುದು?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು).—

(ಅ) ೭೫ ಎಕರೆ ಭೂಮಿಗೆ ಪ್ರಯೋಜನವಾಗುತ್ತಿದೆ. ೨೦೫ ಎಕರೆ.

(ಆ) ಪರಿಶೀಲಿಸಲಾಗುವುದು.

(ಇ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎ. ರುಕ್ಕಯ್ಯ ಪೂಜಾರಿ.—ಈ ಯೋಜನೆಯನ್ನು ಪ್ರಾರಂಭ ಮಾಡುವಾಗ ೨೦೫ ಎಕರೆ ಗಳಿಗೆ ನೀರನ್ನು ಕೊಡಬೇಕೆಂಬ ಉದ್ದೇಶವಿತ್ತು. ಆದರೆ ಈಗ ೭೫ ಎಕರೆ ಭೂಮಿಗೆ ಮಾತ್ರ ಪ್ರಯೋಜನವಾಗುತ್ತಿದೆ. ಅದನ್ನು ಬೇಗನೆ ೨೦೫ ಎಕರೆಗಳಿಗೆ ನೀರನ್ನು ಒದಗಿಸುವ ಯೋಜನೆ ಸರ್ಕಾರದಲ್ಲಿ ಇದೆಯೇ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಈ ಯೋಜನೆಯ ಕೆಳಗೆ ಸೆಮಿ ಡ್ರೈ ಬೆಳೆಯನ್ನು ಬೆಳೆಯ ಬೇಕಾಗಿತ್ತು. ಆದರೆ ರೈತರು ಭತ್ತ ಬೆಳೆಯುತ್ತಿದ್ದಾರೆ. ಇದರ ಜೊತೆಗೆ ವಿದ್ಯುಚ್ಛಕ್ತಿ ಅಭಾವ ಕೂಡಾ ಇದೆ. ಫೀಡರ್ ಛಾನಲ್ ಕೂಡಾ ಇನ್ನು ಆಗಿಲ್ಲ. ಆದ್ದರಿಂದ ಈ ಏತ ನೀರಾವರಿ ಯೋಜನೆಯಿಂದ ೨೦೫ ಎಕರೆ ಭೂಮಿಗೆ ನೀರು ಸಿಗುತ್ತಿಲ್ಲ.

ರಾಜ್ಯದ ಪ್ರತಿ ಪಂಚಾಯಿತಿಯಲ್ಲೂ ಸೌದೆ ಡಿಪೋವನ್ನು ತೆರೆಯುವುದು

೪೦೯ (೧೦೮೫) ಶ್ರೀ ಪ್ರತಾಪ ಚಂದ್ರಶೆಟ್ಟಿ (ಕುಂದಾಪುರ).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

(ಅ) ಪ್ರತಿ ಪಂಚಾಯಿತಿಯಲ್ಲಿ ಕಟ್ಟಿಗೆ ಡಿಪೋವನ್ನು ತೆರೆಯುವುದರ ಬಗ್ಗೆ ಸರ್ಕಾರದವರ ಮುಂದೆ ಯೋಜನೆ ಇದೆಯೇ?

(ಆ) ಹಾಗಿದ್ದಲ್ಲಿ ಎಂದು ಮತ್ತು ಎಷ್ಟು ಅಪಧಿಯಲ್ಲಿ ತೆರೆಯಲಾಗುವುದು?

(ಇ) ಹಾಗಿಲ್ಲವಾದಲ್ಲಿ ಬಡ ಜನತೆಗೆ ಕಟ್ಟಿಗೆ ಪಡೆಯಲು ತೊಂದರೆಯಾಗುತ್ತಿದೆ ಎಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

(ಅ) ಇಲ್ಲ.

(ಆ) ಉದ್ಭವಿಸುವುದಿಲ್ಲ.

(ಇ) ಬಂದಿದೆ. ಖಾಸಗಿ ಡಿಪೋಗಳಲ್ಲಿ ಕಟ್ಟಿಗೆಯ ಮಾರುವ ಬೆಲೆಯನ್ನು ಸರ್ಕಾರ ನಿಗದಿ ಪಡಿಸಲು ಸಾಧ್ಯವಿಲ್ಲ. ಆದರೂ ಬೆಲೆ ಇಳಿಸುವ, ಸದಭಿರುಚಿಯಿಂದ ಅರಣ್ಯ ಇಲಾಖೆ ಕಟ್ಟಿಗೆಯನ್ನು ಇಲಾಖೆಯು ೧೦೪ ಡಿಪೋಗಳಿಗೂ ಮತ್ತು ಕರ್ನಾಟಕ ಕೈಗಾರಿಕಾ ಸಂಸ್ಥೆಯಿಂದ ಸ್ಥಾಪಿಸಲ್ಪಟ್ಟಿರುವ ೫೪ ಡಿಪೋಗಳಿಗೂ ಸಹಕಾರ ಸಂಘಗಳಿಂದ ಸ್ಥಾಪಿಸಲ್ಪಟ್ಟಿರುವ ೩೦ ಡಿಪೋಗಳಿಗೂ ಒದಗಿಸುತ್ತಿದೆ.

ಶ್ರೀ ಪ್ರತಾಪಚಂದ್ರ ಶೆಟ್ಟಿ: ಸರ್ಕಾರದವರು ಈ ವಿಚಾರವನ್ನು ಹಗುರವಾಗಿ ತೆಗೆದುಕೊಂಡಂತೆ ಕಾಣುತ್ತದೆ. ಹಳ್ಳಿಯ ಜನರಿಗೆ ಬೇಕಾದಂಥ ಕಟ್ಟಿಗೆಯನ್ನು ಪೂರೈಸುವಂಥ ಜವಾಬ್ದಾರಿ ಸರ್ಕಾರದ್ದು. ಈ ಜವಾಬ್ದಾರಿಯನ್ನು ಸರ್ಕಾರ ಪೂರೈಸದಿದ್ದರೆ ಹಳ್ಳಿಯ ಜನರು ಏನು ಮಾಡಬೇಕು? ಇದನ್ನು ಚಿಂತನೆ ಮಾಡುವ ಕರ್ತವ್ಯ ಸರ್ಕಾರದ್ದು. ಆದ್ದರಿಂದ ಹಳ್ಳಿಯ ಜನರಿಗೆ ಬೇಕಾದಂಥ ಕಟ್ಟಿಗೆಯನ್ನು ಯಾವ ರೀತಿ ಪೂರೈಸುತ್ತೀರಿ ಎಂದು ನಾನು ಕೇಳುತ್ತಿದ್ದೇನೆ.

ಶ್ರೀ ಬಿ. ಎ. ಜೀವಿಜಯ: ಮಾನ್ಯ ಅಧ್ಯಕ್ಷರೇ, ಹಳ್ಳಿಯ ಜನರು ತಮ್ಮ ಸಂಸಾರಕ್ಕೆ ಬೇಕಾದ ಒಣಕಟ್ಟಿಗೆಯನ್ನು ಕಾಡಿನಿಂದ ತಲೆ ಹೊರೆ ಮೂಲಕ ತರಲು ಸರ್ಕಾರ ಅನುಕೂಲ ಕಲಿ ಸಿ ಕೊಟ್ಟಿದೆ. ಈ ವಿಧಾನದಿಂದ ಹೆಚ್ಚು ಕಡಿಮೆ ಕರ್ನಾಟಕ ರಾಜ್ಯದಲ್ಲಿ ಹಳ್ಳಿಯ ಜನರು ವರ್ಷದಲ್ಲಿ ಒಬ್ಬ ಲಕ್ಷ ಟನ್ ಸೌದೆಯನ್ನು ಪಡೆಯುತ್ತಿದ್ದಾರೆ. ಇದರ ಜೊತೆಗೆ ರೈತರು ತಮ್ಮ ಸ್ವಂತ ಜಮೀನಿನಿಂದ ಐದು ಟನ್ ಸೌದೆಯನ್ನು ಪಡೆಯಲು ಸರ್ಕಾರದ ಅನುಮತಿ ಪಡೆಯಬೇಕಾಗಿದೆ. ಆದರೆ ಸ್ವಂತ ಜಮೀನಿನಿಂದ ಒಂದು ಸಂಸಾರಕ್ಕೆ ಬಂದ ಗಾಡಿ ಸೌದೆಯನ್ನು ತರಲು ಅನುಮತಿ ಯನ್ನು ಕೊಡಲಾಗಿದೆ. ಈ ರಾಜ್ಯದಲ್ಲಿ ಕಟ್ಟಿಗೆ ಸಮಸ್ಯೆ ಬಹಳ ಇದೆ. ಒಂದು ವರ್ಷಕ್ಕೆ ೮೦ ಲಕ್ಷ ಟನ್ ಕಟ್ಟಿಗೆ ಬೇಕಾಗುತ್ತದೆ. ಈಗ ಪ್ರತಿ ಹಳ್ಳಿಗಳಲ್ಲಿಯೂ ಮತ್ತು ಪಟ್ಟಣಗಳಲ್ಲಿಯೂ ಜನಸಂಖ್ಯೆ ಜಾಸ್ತಿಯಾಗಿದೆ. ಜೊತೆಗೆ ಹೊರಜಿಲ್ಲೆಗಳ ಸಂಖ್ಯೆಯೂ ಜಾಸ್ತಿಯಾಗಿದೆ. ನಾವು ಪಟ್ಟಣಗಳಿಗೂ ಸೌದೆಯನ್ನು ಒದಗಿಸಬೇಕಾಗಿದೆ. ಆದ್ದರಿಂದ ಇಲಾಖೆಯಿಂದ ಈ ವರ್ಷ ಹೆಚ್ಚು ಕಡಿಮೆ ಏರಡು ಲಕ್ಷ ಟನ್ ಸೌದೆಯನ್ನು ಪೂರೈಕೆ ಮಾಡಿದ್ದೇವೆ. ಇನ್ನು ಮುಂದೆ ಸಾಮಾಜಿಕ ಆರಣ್ಯ ಯೋಜನೆಯಿಂದ ಜನರಿಗೆ ಕಟ್ಟಿಗೆಯನ್ನು ಪೂರೈಕೆ ಮಾಡುವುದಕ್ಕೆ ಆಸಕ್ತ ತರಹದ ಸಸಿಗಳನ್ನು ಬೆಳೆಸುತ್ತಿದ್ದೇವೆ. ಈ ವಿಧಾನದಿಂದ ಕಟ್ಟಿಗೆ ಸಮಸ್ಯೆಯನ್ನು ಸಂಪೂರ್ಣವಾಗಿ ಹರಿಸುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಇದರ ಜೊತೆಗೆ ದೊಡ್ಡ ದೊಡ್ಡ ಅರಣ್ಯ ಕೈಗಾರಿಕೆಗಳು ಏನು ಇವೆ, ಅವುಗಳಿಗೂ ಸಹ ಕಟ್ಟಾ ಮಾಲನ್ನು ಪೂರೈಕೆ ಮಾಡಲು ನಾವು ಆದಷ್ಟು ಪ್ರಯತ್ನ ಮಾಡುತ್ತೇವೆ.

ಶ್ರೀ ಪ್ರತಾಪಚಂದ್ರ ಶೆಟ್ಟಿ: ಮಾನ್ಯ ಮಂತ್ರಿಗಳವರು ೩೦ ಲಕ್ಷ ಟನ್‌ನಷ್ಟು ಕಟ್ಟಿಗೆಯನ್ನು ತಲೆಹೊರೆಯಲ್ಲಿ ಸಾಗಿಸುತ್ತಿದ್ದಾರೆಂದು ಹೇಳಿ, ಸದನದಲ್ಲಿ ಸುಳ್ಳು ಹೇಳಿಕೆಯನ್ನು ಕೊಡುತ್ತಿದ್ದಾರೆ. ಅಧ್ಯಕ್ಷರು: ಪ್ರತಾಪ ಚಂದ್ರ ಶೆಟ್ಟಿಯವರೇ, ಸದನದಲ್ಲಿ ಒಂದು ಸಂಪ್ರದಾಯವಿದೆ. ಸುಳ್ಳು ಎಂದು ಹೇಳಿದವರನ್ನು ಸತ್ಯಕ್ಕೆ ದೂರವಾದ ವಿಚಾರ ಎಂದು ಹೇಳಬೇಕು.

ಶ್ರೀ ಪ್ರತಾಪ ಚಂದ್ರ ಶೆಟ್ಟಿ: ಇದು ಸತ್ಯಕ್ಕೆ ದೂರವಾದ ವಿಚಾರ, ಒಬ್ಬ ಲಕ್ಷ ಟನ್ ಕಟ್ಟಿಗೆ ಯನ್ನು ತಲೆ ಹೊರೆಯಿಂದ ಹೊತ್ತುಕೊಂಡು ಹೋಗಿದ್ದಾರೆಂದು ಹೇಳಿದ್ದಾರೆ. ಸಾಧಾರಣ ತಲೆ ಹೊರೆಯಲ್ಲಿ ತೆಗೆದುಕೊಂಡು ಹೋಗುವುದಕ್ಕೆ ಆಗುತ್ತದೆಯೇ? ಅದುದರಿಂದ ಹಳ್ಳಿಗಳಿಗೆ ಬೇಕಾದ ಕಟ್ಟಿಗೆಯನ್ನು ತಲೆ ಹೊರೆಯಿಂದ ತರವುದಕ್ಕೆ ಪರವಾನಗಿಯನ್ನು ಕೊಟ್ಟಿದ್ದೇವೆಂದು ಹೇಳಿದ್ದಾರೆ. ಹಳ್ಳಿಗಳವರು ೭-೮ ಮತ್ತು ೧೦-೧೫ ಮೈಲಿ ದೂರದಲ್ಲಿರುತ್ತಾರೆ. ಅಂಥದ ಪ್ರದೇಶಗಳಿಗೆ ಕಟ್ಟಿಗೆ ಯನ್ನು ಯಾವ ರೀತಿಯಲ್ಲಿ ಪೂರೈಸುತ್ತಾರೆ. ಅದೇ ರೀತಿಯಲ್ಲಿ ಸಹಕಾರ ಸಂಘಗಳ ಮುಖಾಂತರ ಕಟ್ಟಿಗೆಯನ್ನು ಕೊಟ್ಟು ಪೂರೈಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಬಿ. ಎ. ಜೀವಿಜಯ: ಹಳ್ಳಿಗಳಿಗೆ ನಾವು ಕಟ್ಟಿಗೆಯನ್ನು ಸಿಂಜನಾಂಟಿನಲ್ಲಿ ಕೇವಲ ೨೦ ರೂಪಾಯಿಗಳಿಗೆ ಸರಬರಾಜು ಮಾಡುತ್ತೇವೆ. ಹಳ್ಳಿಗಳ ಹಕ್ಕುದಾರರಾದ ಪಟ್ಟಣ ಪ್ರದೇಶಗಳಿಗೆ ೫೬ ರೂಪಾಯಿಗಳು, ಮತ್ತು ಸೂರದ ಪಟ್ಟಣಗಳಿಗೆ ೮೮ ರೂಪಾಯಿಗಳ ಸಿಂಜನಾಂಟಿನಲ್ಲಿ ಸರಬರಾಜು ಮಾಡುತ್ತೇವೆ. ಹಳ್ಳಿಗಳಲ್ಲಿ ಉರುಹಲು ಕಟ್ಟಿಗೆಗಾಗಿ ಒಟ್ಟು ಒಬ್ಬ ಲಕ್ಷ ಟನ್ ಇದೆ. ಸಮಗ್ರ ಇಲಾಖೆ ಯಿಂದ ೧೦ ಲಕ್ಷ ಟನ್ ಉರುಹಲು ಕಟ್ಟಿಗೆಯನ್ನು ಕೊಡುತ್ತಿದ್ದೇವೆ. ಅದರ ಹರಿಸುವ ಮತ್ತು ಆಸಕ್ತ ಆರಣ್ಯಗಳು ಸಾರವಾಗಿರುವುದರಿಂದ ಈ ಉರುಹಲು ಕಟ್ಟಿಗೆ ಸಮಸ್ಯೆ ಬಹಳ ದೊಡ್ಡದಾಗಿದೆ. ಆದಕೊಸ್ಕರವಾಗಿ ಹಳ್ಳಿಗಳ ಜನರು ಕಾಡುಗಳಿಗೆ ಹೋಗಿ ಉರುಹಲು ಕಟ್ಟಿಗೆಗಾಗಿ ಒಣಗಿದ ಸೌದೆಯನ್ನು ತರುತ್ತಿದ್ದಾರೆ. ಸಮ್ಮ ರಾಜ್ಯದ ಜನಸಂಖ್ಯೆಗೆ ಒಬ್ಬ ಲಕ್ಷ ಟನ್ ಕಟ್ಟಿಗೆ ಬೇಕಾಗುತ್ತದೆಂದು ಅಂದಾಜು ಮಾಡಲಾಗಿದೆ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್: ಮಾನ್ಯ ಮಂತ್ರಿಗಳು ಹೇಳಿದರು, ಅರಣ್ಯ ಇಲಾಖೆಯ ಮುಖಾಂತರ ಹಳ್ಳಿಯ ಪ್ರದೇಶ ಜನರಿಗೆ ದಿನ ನಿತ್ಯದ ಉಪಯೋಗಕ್ಕಾಗಿ ಕಟ್ಟಿಗೆಯನ್ನು ಕೊಟ್ಟಿದ್ದೇವೆಂದು ಹೇಳಿದರೆ ಇದು ಸತ್ಯಕ್ಕೆ ದೂರವಾದ ಸಂಗತಿ. ಏಕೆಂದರೆ, ಜಾಲಿ ಮಂಳು ಮರದ ಸೌದೆಗಳನ್ನು ತರವುದಕ್ಕೂ ಇಲಾಖೆಯವರು ತಡೆ ಹಿಡಿಯುತ್ತಿದ್ದಾರೆ. ಕರ್ನಾಟಕ ರಾಜ್ಯ

ದಿಂದ ಲಕ್ಷಾಂತರ ಟನ್ ಕಟ್ಟಿಗೆ ಬೇರೆ ಪ್ರಾಂತ್ಯಕ್ಕೆ ಹೋಗುತ್ತಿದೆ. ಅದನ್ನು ತಪ್ಪಿಸುವುದಕ್ಕೆ ಯಾವ ಕಾರ್ಯಕ್ರಮವನ್ನು ತೆಗೆದುಕೊಂಡಿದ್ದೀರಿ ಎಂಬುದಕ್ಕೆ ನಿಶ್ಚಿತವಾದ ಉತ್ತರವನ್ನು ಕೇಳುತ್ತೇನೆ.

ಶ್ರೀ ಬಿ.ಎ. ಜೀವಿಜಯ.—ಉರುಪಲು ಕಟ್ಟಿಗೆಯು ಕರ್ನಾಟಕ ರಾಜ್ಯದಿಂದ ಹೊರ ರಾಜ್ಯಗಳಿಗೆ ಹೋಗುತ್ತಿರುವುದನ್ನು ಬ್ಯಾನ್ ಮಾಡಿದ್ದೇವೆ. ನಿಜವಾಗಿ ಹೇಳಬೇಕೆಂದರೆ ಗೋವಾ ಮತ್ತು ಮಹಾರಾಷ್ಟ್ರದಿಂದ ಉರುಪಲು ಕಟ್ಟಿಗೆಯು ನಮ್ಮ ಕರ್ನಾಟಕ ರಾಜ್ಯಕ್ಕೆ ಬರುತ್ತಿದೆ.

ಶ್ರೀ ಕೆ. ರಾಮಭಟ್.—ಉರುಪಲು ಕಟ್ಟಿಗೆಯನ್ನು ಬದಗಿಸುವ ಬಗ್ಗೆ ಡಿಪೋಗಳನ್ನು ತೆರೆಯಬೇಕೆಂದಿದಾರೆ, ಅದನ್ನು ಖಾಸಗೀಯವರಿಗೆ ಕೊಡುತ್ತೀರೋ ಅಥವಾ ಸಹಕಾರ ಸಂಘಗಳ ಮುಖಾಂತರ ಡಿಪೋಗಳನ್ನು ತೆರೆಯಲು ಅವಕಾಶ ಕೊಡುತ್ತೀರೋ ಎಂಬುದನ್ನು ತಿಳಿಸುತ್ತೀರಾ? ಈ ರೀತಿಯಾಗಿ ತೆರೆಯಲು ಯಾವ ನಿಯಮಗಳ ಪ್ರಕಾರ ತಾವು ಸಮ್ಮತಿ ಕೊಡುತ್ತಿದ್ದೀರಿ.

ಶ್ರೀ ಬಿ.ಎ. ಜೀವಿಜಯ.—ಈಗಾಗಲೇ ೧೬೫ ಡಿಪೋಗಳಿವೆ, ಇನ್ನು ಹೆಚ್ಚಿಗೆ ಡಿಪೋಗಳನ್ನು ಪ್ರಾರಂಭ ಮಾಡುವುದರಿಂದ ಉರುಪಲು ಕಟ್ಟಿಗೆ ಪೂರೈಕೆ ಮಾಡುವುದಕ್ಕೆ ತುಂಬಾ ಕಷ್ಟವಾಗುತ್ತದೆ. ಆದರೂ ಕೂಡ ಎಲ್ಲಿ ಕಟ್ಟಿಗೆ ಸಿಗುತ್ತದೆ ಅಲ್ಲಿ ಪಂಚಾಯತಿ ಮುಖಾಂತರ ಅಥವಾ ಕೋ-ಆಪರೇಟಿವ್ ಸೊಸೈಟಿಗಳ ಮುಖಾಂತರ ಜನಗಳು ಮುಂದೆ ಬಂದರೆ ಉರುಪಲು ಕಟ್ಟಿಗೆಯ ಡಿಪೋಗಳನ್ನು ತೆರೆಯುವುದಕ್ಕೆ ಪ್ರಯತ್ನ ಮಾಡಬಹುದು.

ಶ್ರೀ ಪ್ರತಾಪ ಚಂದ್ರ ಶೆಟ್ಟಿ.—ಈಗತಾನೇ ಮಂತ್ರಿಗಳು ಹೇಳಿದರು, ಒಂದು ಸಂಸಾರಕ್ಕೆ ಒಂದು ಗಾಡಿಯಲ್ಲಿ ಕಟ್ಟಿಗೆಯನ್ನು ತೆಗೆದುಕೊಳ್ಳುವುದಕ್ಕೆ ಪರವಾನಿಯನ್ನು ಕೊಟ್ಟಿದ್ದೇವೆಂದು ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಎಷ್ಟು ಜನರಿಗೆ ಈ ರೀತಿ ಕೊಟ್ಟಿದ್ದಾರೆ ಎಂಬುದನ್ನು ತಿಳಿಸುತ್ತಾರೆಯೇ, ನನಗೆ ತಿಳಿದವುಗಳಿಗೆ ಯಾರಿಗೂ ಪರವಾನಿಯನ್ನು ಕೊಟ್ಟಿಲ್ಲ.

ಶ್ರೀ ಬಿ.ಎ. ಜೀವಿಜಯ.—ಅಧ್ಯಕ್ಷರೇ ಉತ್ತರ ಕನ್ನಡ ಜಿಲ್ಲೆಯಲ್ಲಿ ಬಹಳ ದಟ್ಟವಾದ ಅರಣ್ಯ ಇರುವುದರಿಂದ ಫಿ ಲಕ್ಷ ಟನ್ ಮತ್ತು ಶಿವಮೊಗ್ಗ ಮತ್ತು ಚಿಕ್ಕಮಗಳೂರು ಜಿಲ್ಲೆಯಲ್ಲಿ ಪರವಾನಿಗೆ ಪದ್ಧತಿ ಇದೆ. ಅದನ್ನು ರದ್ದು ಮಾಡಿದ್ದೇವೆ. ಉತ್ತರ ಕನ್ನಡ ಜಿಲ್ಲೆಯಲ್ಲಿ ಈ ಕಟ್ಟಿಗೆಯನ್ನು ತರಲಿಕ್ಕೆ ಪರವಾನಿಯನ್ನು ಕೊಟ್ಟಿದ್ದೇವೆ.

ಶ್ರೀ ಪ್ರತಾಪ ಚಂದ್ರ ಶೆಟ್ಟಿ.—ಅಧ್ಯಕ್ಷರೇ, ನಾನು ಕೇಳುತ್ತಿರುವುದು ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಎಷ್ಟು ಪರವಾನಿಯನ್ನು ಕೊಟ್ಟಿದ್ದಾರೆಂದು.

ಅಧ್ಯಕ್ಷರು.—ಆಗಲೇ ಉತ್ತರ ಕೊಟ್ಟಿದ್ದಾರೆ ದಯವಿಟ್ಟು ಕುಳಿತುಕೊಳ್ಳಿ.

ಬೀದರ್ ತಾಲ್ಲೂಕಿನಲ್ಲಿರುವ ಹಿಂದುಳಿದವರ ವಿದ್ಯಾರ್ಥಿ ನಿಲಯಗಳು

೪೧೨ (೧೧೩೩) ಶ್ರೀ ಸಾರಾಯಣರಾವ್ ಮನಹಳ್ಳಿ (ಬೀದರ್).—ಮಾನ್ಯ ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವೆರೇ:—

ಅ) ಬೀದರ್ ತಾಲ್ಲೂಕಿನಲ್ಲಿರುವ ಹಿಂದುಳಿದ ವರ್ಗಗಳ ವಿದ್ಯಾರ್ಥಿನಿಲಯಗಳ ಸಂಖ್ಯೆ ಎಷ್ಟು?

ಆ) ಇವುಗಳ ಪೈಕಿ ಸ್ವಂತ ಕಟ್ಟಡಗಳಲ್ಲಿ ನಡೆಯುತ್ತಿರುವ ವಿದ್ಯಾರ್ಥಿನಿಲಯಗಳ ಸಂಖ್ಯೆ ಎಷ್ಟು?

ಇ) ೧೯೮೨-೮೩ ಹಾಗೂ ೧೯೮೩-೮೪ನೇ ಸಾಲಿನಲ್ಲಿ ಮಂಜೂರು ಮಾಡಿರುವ ವಿದ್ಯಾರ್ಥಿನಿಲಯಗಳ ಕಟ್ಟಡಗಳ ಸಂಖ್ಯೆ ಎಷ್ಟು?

ಶ್ರೀಮತಿ ಚಂದ್ರಪ್ರಭಾ ಅರಸು (ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಮಂತ್ರಿಗಳು).—

ಅ) ಐದು

ಆ) ಇಲ್ಲ